



कार्यालय महानिदेशक भ्रष्टाचार निरोधक ब्यूरो

(जनसम्पर्क प्रकोष्ठ)

प्रेस नोट

- उदयपुर में निदेशालय, निरीक्षण विभाग, जयपुर का सहायक प्रशासनिक अधिकारी (प्रभारी भौतिक सत्यापन दल) 12 हजार रुपये रिश्वत लेते गिरफ्तार

जयपुर, 28 सितम्बर, शनिवार। ए.सी.बी. मुख्यालय के निर्देश पर स्पेशल यूनिट, उदयपुर इकाई द्वारा आज कानोड़, उदयपुर में कार्यवाही करते हुये चन्द्रमोहन गोस्वामी सहायक प्रशासनिक अधिकारी (प्रभारी भौतिक सत्यापन दल संख्या 32) कार्यालय निदेशालय, निरीक्षण विभाग, जयपुर को परिवादी से 12 हजार रुपये रिश्वत राशि लेते गिरफ्तार किया है।

भ्रष्टाचार निरोधक ब्यूरो के महानिदेशक श्री डॉ. रवि प्रकाश मेहरड़ा ने बताया कि ए.सी.बी. की स्पेशल यूनिट, उदयपुर इकाई को परिवादी द्वारा शिकायत दी गई कि भौतिक सत्यापन के दौरान खेलकूद सामग्री में कमी निकाल कर उसके खिलाफ थाने में एफ.आई.आर. दर्ज करवाने एवं ऑडिट रिपोर्ट में आक्षेप लगाकर विभागीय कार्यवाही हेतु आगे लिखकर भेजने की धमकी देकर आरोपी चन्द्रमोहन गोस्वामी द्वारा 15 हजार रुपये रिश्वत राशि मांग कर परेशान किया जा रहा है।

जिस पर एसीबी उदयपुर के उप महानिरीक्षक पुलिस श्री राजेन्द्र प्रसाद गोयल के सुपरवीजन में एसीबी की स्पेशल यूनिट, उदयपुर इकाई के अतिरिक्त पुलिस अधीक्षक श्री राजीव जोशी के नेतृत्व में शिकायत का सत्यापन किया जाकर आज उनकी टीम द्वारा कानोड़, उदयपुर में ट्रेप कार्यवाही करते हुये आरोपी चन्द्रमोहन गोस्वामी को परिवादी से 12 हजार रुपये (जरिये ऑनलाईन यू.पी.आई. ट्रांजेक्शन) की रिश्वत लेते गिरफ्तार किया गया है। उल्लेखनीय है कि आरोपी सहायक प्रशासनिक अधिकारी द्वारा शिकायत के सत्यापन के दौरान भी परिवादी से 3 हजार रुपये रिश्वत के रूप में वसूल कर लिये थे।

एसीबी की अतिरिक्त महानिदेशक पुलिस श्रीमती स्मिता श्रीवास्तव के निर्देशन में आरोपीगण से पूछताछ एवं कार्यवाही जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।